



۲۰۱۷/۱۰/۰۸

آصف بهاند

لارمه تقدیره، درنه لارمه!

د ۲۰۱۷ کال د سپتمبر په شپږويشتمه نيټه، زما يو دوست په خپله فيسبوک پاڼه کې يو ښکلی گل ايښی و او ورته ليکلي يې وو:

«گلې ښکلوم دې، خو پر اوربل دې ايښودلی نشم...»

ما چې ولوست، ناڅاپه مې دوه توري ور نه ايسته کړل، موزون نيم بيتی ورنه جوړ شو يو بل نيم بيتی مې سمدلاسه ور اضافه کړ او په کامنت کې مې ورته کيښود:

**گلې ښکلوم دې، پر اوربل دې ايښودی نه شم
مخکې دې ولاړ يم، خو پوښتنې ته درتلاي نه شم**

بيا د همدې يوه بيت تورو زما د ککرې د گمبدي په کنډوالو کې تند باد راووزاوه، نور توري هم ورسره مله شول او ما هم هغه باد وړي، باد ښورولې د زمانې د ناکردو په دورو سپيره توري لږ را پخلا کړل او داسې مې په ترتيب په خپلو ځايونو کې کيښودل:

لارمه تقدیره، درنه لارمه!

ما وې چې ځواني به وي او زه خو زړيدای نه شم
لاره ميلمنه او وې، چې زه خو دريدای نه شم

گوره زمانې ته چې دا څه کاني يې وکړلې
سترگې مې ور گوري، خوله کې ژبه، غږيدای نه شم

تندې نه مړ کيږم، وياله ډکه له رڼو اوبو
ورک دې دا قانون شي، مازې مخ ور اړوای نه شم

دغه مې ځواني وه، لاره تيره په ويرونو شوه
وصل خو لا پريږده، تش يې نوم په خوله راوړای نه شم

وله د تقدير له مازې نوم په کانو و وله
لارم ورنه لارم نور يې نوم هم اوريدای نه شم

۲۰۱۷/۰۹/۲۶

هيدرسليف

ډنمارک

د پاڼو شميره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خيږ و لولئ